

Durga Saptasati Devi

Kavacham

దేవీ కవచం

అస్య శ్రీచండీకవచస్య బ్రహ్మ ఋషిః, అనుష్టుప్
ఛందః, శ్రీచాముండా దేవతా, అంగన్యాసోక్తమాతరో
బీజం, దిగ్బంధదేవతాస్తత్వం, శ్రీజగదంబాప్రీత్యర్థే
సప్తశతీ పారాంగ జపే వినియోగః |

మార్కండేయ ఉవాచ |

యద్గుహ్యం పరమం లోకే సర్వరక్షాకరం నృణాం |

యన్న కస్యచిదాఖ్యాతం తస్మై బ్రూహి పితామహా

|| 1 ||

బ్రహ్మోవాచ |

అస్తి గుహ్యతమం విప్ర సర్వభూతోపకారకం |

దేవ్యాస్తు కవచం పుణ్యం తచ్ఛ్రుణుష్వ మహామునే

|| 2 ||

ప్రథమం శైలపుత్రీతి ద్వితీయం బ్రహ్మచారిణీ |

తృతీయం చంద్రఘంటేతి కూష్మాండేతి చతుర్థకం ||

3 ||

పంచమం స్కందమాతేతి షష్ఠం కాత్యాయనీతి చ |

సప్తమం కాలరాత్రీతి మహాగౌరీతి చాష్టమం || 4 ||

నవమం సిద్ధిదాత్రీ చ నవదుర్గాః ప్రకీర్తితాః |

ఉక్తాన్యేతాని నామాని బ్రహ్మణైవ మహాత్మనా || 5

||

అగ్నినా దహ్యామానస్తు శత్రుమధ్యే గతో రణే |

విషమే దుర్గమే చైవ భయార్తాః శరణం గతాః || 6

||

న తేషాం జాయతే కించిదశుభం రణసంకటే |

నాపదం తస్య పశ్యామి శోకదుఃఖభయం న హి ||

7 ||

యైస్తు భక్త్యా స్మృతా నూనం తేషాం వృద్ధిః

ప్రజాయతే | [సిద్ధిః]

యే త్వాం స్మరంతి దేవేశి రక్షసే తాన్న సంశయః

|| 8 ||

ప్రేతసంస్థా తు చాముండా వారాహీ మహిషాసనా |

ఐంద్రీ గజసమారూఢా వైష్ణవీ గరుడాసనా || 9 ||

మాహేశ్వరీ వృషారూఢా కౌమారీ శిఖివాహనా |

లక్ష్మీః పద్మాసనా దేవీ పద్మహస్తా హరిప్రియా ||

10 ||

శ్వేతరూపధరా దేవీ ఈశ్వరీ వృషవాహనా |

బ్రాహ్మీ హంససమారూఢా సర్వాభరణభూషితా ||

11 ||

ఇత్యేతా మాతరః సర్వాః సర్వయోగసమన్వితాః |

నానాభరణశోభాఢ్యా నానారత్నోపశోభితాః || 12 ||

దృశ్యంతే రథమారూఢా దేవ్యః క్రోధసమాకులాః |

శంఖం చక్రం గదాం శక్తిం హలం చ ముసలాయుధం

|| 13 ||

ఖేటకం తోమరం చైవ పరశుం పాశమేవ చ |

కుంతాయుధం త్రిశూలం చ

శార్ఙ్గమాయుధముత్తమం || 14 ||

దైత్యానాం దేహనాశాయ భక్తానామభయాయ చ |

ధారయంత్యాయుధానీత్థం దేవానాం చ హితాయ వై

|| 15 ||

నమస్తేఽస్తు మహారౌద్రే మహాఘోరపరాక్రమే |

మహాబలే మహోత్సాహే మహాభయవినాశిని || 16

||

త్రాహి మాం దేవి దుష్ప్రక్ష్యే శత్రూణాం భయవర్ధిని |

ప్రాచ్యం రక్షతు మామైంద్రీ ఆగ్నేయ్యామగ్నిదేవతా

|| 17 ||

దక్షిణేఽవతు వారాహీ నైరృత్యాం ఖడ్గధారిణీ |

ప్రతీచ్యం వారుణీ రక్షేద్వాయవ్యాం మృగవాహినీ ||

18 ||

ఉదీచ్యం రక్ష కౌబేరీ ఈశాన్యాం శూలధారిణీ |

[కౌమారీ]

ఊర్ధ్వం బ్రహ్మణీ మే రక్షేదధస్తాద్వైష్ణవీ తథా || 19

||

ఏవం దశ దిశో రక్షేచ్ఛాముండా శవవాహనా |

జయా మే చాగ్రతః పాతు విజయా పాతు పృష్ఠతః

|| 20 ||

అజితా వామపార్శ్వ తు దక్షిణే చాపరాజితా |

శిఖాం మే ద్యోతినీ రక్షేదుమా మూర్ధ్ని వ్యవస్థితా ||

21 || [ఉద్యోతినీ]

మాలాధరీ లలాటే చ భ్రువౌ రక్షేద్యశస్వినీ |

త్రినేత్రా చ భ్రువోర్మధ్యే యమఘంటా చ నాసికే ||

22 ||

శంఖినీ చక్షుషోర్మధ్యే శ్రోత్రయోర్ద్వారవాసినీ |

కపోలా కాలికా రక్షేత్ కర్ణమూలే తు శాంకరీ || 23

||

నాసికాయాం సుగంధా చ ఉత్తరోష్ఠే చ చర్చికా |

అధరే చామృతాకలా జిహ్వాయాం చ సరస్వతీ ||

24 ||

దంతాన్ రక్షతు కౌమారీ కంఠమధ్యే తు చండికా |

ఘంటికాం చిత్తఘంటా చ మహామాయా చ తాలుకే

|| 25 ||

కామాక్షీ చిబుకం రక్షేద్వాచం మే సర్వమంగళా |

గ్రీవాయాం భద్రకాలీ చ పృష్ఠవంశే ధనుర్ధరీ || 26

||

నీలగ్రీవా బహిఃకంఠే నలికాం నలకూబరీ |

స్కంధయోః ఖడ్గినీ రక్షేద్బాహూ మే వజ్రధారిణీ ||

27 ||

హస్తయోర్దండినీ రక్షేదంబికా చాంగుళీషు చ |

నఖాంచూలేశ్వరీ రక్షేత్ కుక్షౌ రక్షేన్నరేశ్వరీ || 28

|| [కులేశ్వరీ]

స్తనౌ రక్షేన్మహాదేవీ మనః శోకవినాశినీ |

హృదయం లలితా దేవీ ఉదరే శూలధారిణీ || 29

||

నాభౌ చ కామినీ రక్షేద్గుహ్యం గుహ్యేశ్వరీ తథా |

భూతనాథా చ మేధ్రం మే ఊరూ మహిషవాహినీ ||

30 || [గుదే]

కట్యాం భగవతీ రక్షేజ్జానునీ వింధ్యవాసినీ |

జంఘే మహాబలా ప్రోక్తా సర్వకామప్రదాయినీ ||

31 ||

గుల్ఫయోర్నారసింహీ చ పాదప్యష్టామితౌజసీ |

పాదాంగుళీషు శ్రీరక్షేత్ పాదాధఃస్థలవాసినీ || 32

||

నఖాన్ దంష్ట్రా కరాలీ చ కేశాంశ్చైవోర్ద్వకేశినీ |

రోమకూపేషు కౌబేరీ త్వచం వాగీశ్వరీ తథా || 33

||

రక్తమజ్జావసామాంసాన్యస్థిమేదాంసి పార్వతీ |

అంత్రాణి కాలరాత్రిశ్చ పిత్తం చ ముకుటేశ్వరీ || 34

||

పద్మావతీ పద్మకోశే కఫే చూడామణిస్తథా |

జ్వాలాముఖీ నఖజ్వాలామభేద్యా సర్వసంధిషు ||

35 ||

శుక్రం బ్రహ్మణి మే రక్షేచ్ఛాయాం చత్రేశ్వరీ తథా |

అహంకారం మనోబుద్ధిం రక్ష మే ధర్మచారిణీ || 36

|| [ధర్మచారిణీ]

ప్రాణాపానౌ తథా వ్యానముదానం చ సమానకం |

వజ్రహస్తా చ మే రక్షేత్ ప్రాణాన్ కళ్యాణశోభనా ||

37 ||

రసే రూపే చ గంధే చ శబ్దే స్పర్శే చ యోగినీ |

సత్త్వం రజస్తమశ్చైవ రక్షేన్నారాయణీ సదా || 38

||

ఆయా రక్షతు వారాహీ ధర్మం రక్షతు వైష్ణవీ |

యశః కీర్తిం చ లక్ష్మీం చ ధనం విద్యాం చ చక్రిణీ ||

39 ||

గోత్రమింద్రాణీ మే రక్షేత్ పశూన్మే రక్ష చండికే |

పుత్రాన్ రక్షేన్మహాలక్ష్మీర్భార్యాయాం రక్షతు భైరవీ ||

40 ||

పంథానం సుపథా రక్షేన్మార్గం క్షేమకరీ తథా |

రాజద్వారే మహాలక్ష్మీర్విజయా సర్వతః స్థితా || 41

||

రక్షాహీనం తు యత్ స్థానం వర్జితం కవచేన తు |

తత్సర్వం రక్ష మే దేవి జయంతీ పాపనాశినీ || 42

||

పదమేకం న గచ్ఛేత్తు యదీచ్ఛేచ్ఛుభమాత్మనః |

కవచేనావృతో నిత్యం యత్ర యత్ర హి గచ్ఛతి ||

43 ||

తత్ర తత్రార్థలాభశ్చ విజయః సార్వకామికః |

యం యం చింతయతే కామం తం తం ప్రాప్నోతి

నిశ్చితం || 44 ||

పరమైశ్వర్యమతులం ప్రాప్స్యతే భూతలే పుమాన్ |

నిర్భయో జాయతే మర్త్యః సంగ్రామేష్వపరాజితః ||

45 ||

త్రైలోక్యే తు భవేత్ పూజ్యః కవచేనావృతః పుమాన్

|

ఇదం తు దేవ్యాః కవచం దేవానామపి దుర్లభం ||

46 ||

యః పరేత్ప్రయతో నిత్యం త్రిసంధ్యం శ్రద్ధయాన్వితః

|

దైవీ కలా భవేత్తస్య త్రైలోక్యేష్వపరాజితః || 47 ||

జీవేద్వర్షశతం సాగ్రమపమృత్యువివర్జితః |

నశ్యంతి వ్యాధయః సర్వే లూతావిస్ఫోటకాదయః ||

48 ||

స్థావరం జంగమం చైవ కృత్రిమం చాపి యద్విషం |

అభిచారాణి సర్వాణి మంత్రయంత్రాణి భూతలే ||

49 ||

భూచరాః ఖేచరాశ్చైవ జలజాశ్చోపదేశికాః |

సహజా కులజా మాలా డాకినీ శాకినీ తథా || 50

||

అంతరిక్షచరా ఘోరా డాకిన్యశ్చ మహాబలాః |

గ్రహభూతపిశాచాశ్చ యక్షగంధర్వరాక్షసాః || 51 ||

బ్రహ్మరాక్షసవేతాలాః కూష్మాండా భైరవాదయః |

నశ్యంతి దర్శనాత్తస్య కవచే హృది సంస్థితే || 52

||

మానోన్నతిర్భవేద్రాజ్ఞస్తేజోవృద్ధికరం పరం |

యశసా వర్ధతే సోఽపి కీర్తిమండితభూతలే || 53

||

జపేత్సప్తశతీం చండీం కృత్వా తు కవచం పురా |

యావద్భూమండలం ధత్తే సశైలవనకాననం || 54

||

తావత్తిష్ఠతి మేదిన్యాం సంతతిః పుత్రపౌత్రికీ |

దేహాంతే పరమం స్థానం యత్సరైరపి దుర్లభం ||

55 ||

ప్రాప్నోతి పురుషో నిత్యం మహామాయాప్రసాదతః |

లభతే పరమం రూపం శివేన సమతాం వ్రజేత్ ||

56 ||